

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, త్రినవతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

అథ త్రినవతితమోఽధ్యాయః

వైశంపాయన ఉవాచ

- తతః ప్రయాంతం కౌంతేయం బ్రాహ్మణా వనవాసినః ।
అభిగమ్య తదా రాజన్ ఇదం వచనమబ్రువన్ ॥ 93-1॥
- రాజంస్తీర్థాని గంతాసి పుణ్యాని భ్రాతృభిః సహ ।
ఋషిణా చైవ సహితః లోమశేన మహాత్మనా ॥ 93-2॥
- అస్మానపి మహారాజ నేతుమర్హసి పాండవ ।
అస్మాభిర్ద్వి న శక్యాని త్వదృతే తాని కారవ ॥ 93-3॥
- శ్వాపదైరుపసృష్టాని దుర్గాణి విషమాణి చ ।
అగమ్యాని నరైరత్యైః తీర్థాని మనుజేశ్వర ॥ 93-4॥
- భవతో భ్రాతరః శూరాః ధనుర్ధరవరాః సదా ।
భవద్భిః పాలితాః శూరైః గచ్ఛామో వయమపుత ॥ 93-5॥
- భవత్రప్సాదాద్ధి వయం ప్రాప్నుయామః సుఖం ఫలమ్ ।
తీర్థానాం పృథివీపాల వనానాం చ విశాంపతే ॥ 93-6॥
- తవ వీర్యపరిత్రాతాః శుద్ధాస్తీర్థపరిఘ్నతాః ।
భవేమ ధూతపాస్మానః తీర్థసందర్శనాన్పుప ॥ 93-7॥
- భవానపి నరేంద్రస్య కార్తవీర్యస్య భారత ।
అష్టకస్య చ రాజర్షేః లోమపాదస్య చైవ హ ॥ 93-8॥
- భరతస్య చ వీరస్య సార్వభౌమస్య పార్థివ ।
ధ్రువం ప్రాప్స్యతి దుష్ప్రాపాన్ లోకాంస్తీర్థపరిఘ్నతః ॥ 93-9॥
- ప్రభాసాదీని తీర్థాని మహేంద్రాదీంశ్చ పర్వతాన్ ।
గంగాద్యాః సరితశ్చైవ స్లక్షాదీంశ్చ వనస్పతీన్ ॥ 93-10॥

త్వయా సహ మహీపాల ద్రష్టుమిచ్ఛామహే వయమ్ ।
యది తే బ్రాహ్మణేష్వస్తి కాచిత్ ప్రీతిర్జనాధిప ॥ 93-11॥

కురుక్షిప్రం వచోఽస్మాకం తతః శ్రేయోఽభిపత్స్యసే ।
తీర్థాని హి మహాబాహూ తపోవిఘ్నకరైః సదా ॥ 93-12॥

అనుకీర్ణాని రక్షోభిః తేభ్యో నస్త్రాతుమర్హసి ।
తీర్థాన్యక్తాని ధౌమ్యేన నారదేన చ ధీమతా ॥ 93-13॥

యాన్యనాచ చ దేవర్షిః లోమశః సుమహాతపాః ।
విధివత్ తాని సర్వాణి పర్యటస్వ నరాధిప ॥ 93-14॥

ధూతపాస్మా సహస్మాభిః లోమశేనాభిపాలితః ।
స రాజా పూజ్యమానస్తైః హర్షాదశ్రుపరిఘ్నతః ॥ 93-15॥

భీమసేనాదిభిర్వీరైః భ్రాతృభిః పరివారితః ।
బాఢమిత్యబ్రవీత్ సర్వాన్ తాన్పషీన్ పాండవర్షభః ॥ 93-16॥

లోమశం సమనుజ్ఞాప్య ధౌమ్యం చైవ పురోహితమ్ ।
తతః స పాండవశ్రేష్ఠః భ్రాతృభిః సహితో వశీ ॥ 93-17॥

ద్రౌపద్యా చానవద్యాంగ్యా గమనాయ మనో దధే ।
అథ వ్యాసో మహాభాగః తథా పర్వతనారదౌ ॥ 93-18॥

కామ్యకే పాండవం ద్రష్టుం సమాజగ్మర్మనీషిణః ।
తేషాం యుధిష్ఠిరో రాజా పూజాం చక్రే యథావిధి ।
సత్కృతాస్తే మహాభాగాః యుధిష్ఠిరనుథాబ్రువన్ ॥ 93-19॥

ఋషయః ఊచుః

యుధిష్ఠిర యమౌ భీమ మనసా కురుతార్జవమ్ ।
మనసా కృతశౌచా వై శుద్ధాస్తీర్థాని యాస్యథ ॥ 93-20॥

శరీరనియమం ప్రాహుః బ్రాహ్మణా మానుషం వ్రతమ్ ।
మనోవిశుద్ధాం బుద్ధిం చ దైవమాహు ర్వ్రతం ద్విజాః ॥ 93-21॥

మనో హ్యదుష్టం శౌచాయ పర్యాప్తం వై నరాధిప ।
మైత్రీం బుద్ధిం సమాస్థాయ శుద్ధాస్తీర్థాని ద్రక్ష్యథ ॥ 93-22॥

తే యూయం మానసైః శుద్ధాః శరీరనియమవ్రతైః ।
దైవం వ్రతం సమాస్థాయ యథోక్తం ఫలమాప్య్యథ ॥ 93-23॥

తే తథేతి ప్రతిజ్ఞాయ కృష్ణయా సహ పాండవాః ।
కృతస్వస్త్వయనాః సర్వే మునిభిర్దేవ్యమానుషైః ॥ 93-24॥

లోమశస్యోపసంగృహ్య పాదౌ ద్వైపాయనస్య చ ।
నారదస్య చ రాజేంద్ర దేవర్షేః పర్వతస్య చ ॥ 93-25॥

ధౌమ్యేన సహితా వీరాః తథా తైర్వనవాసిభిః ।
మార్గశీర్వామతీతాయాం పుష్యేణ ప్రయయుస్తతః ॥ 93-26॥

కతినాని సమాదాయ చీరాజినజటాధరాః ।
అభేద్వైః కవచైర్యుక్తాః తీర్థాన్యన్వచరంస్తతః ॥ 93-27॥

ఇంద్రసేనాదిభిర్భుత్యైః రథైః పరిచతుర్దశైః ।
మహానసవ్యాపుతైశ్చ తథాన్వైః పరిచారకైః ॥ 93-28॥

సాయుధా బద్ధనిస్త్రింశాః తూణవంతః సమార్గణాః ।
ప్ర్యాఙ్ముఖాః ప్రయయుర్వీరాః పాండవా జనమేజయ ॥ 93-29॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
లోమశతీర్థయాత్రాయాం త్రినవతితమోఽధ్యాయః ॥93॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

